

TQASSIM TAL-QAMĦ LILL-FOQRA

Jikteb MONS. LAWRENZ SCIBERRAS

Hija tassew haġa sabiha li wieħed jifraħ f'jum il-festa. Iżda dan il-ferħ ikun aktar shiħ meta wieħed iferraħ lil haddieħor li jkun anqas ixxurtjat minnu. Hekk kienu jagħmlu missirijietna s-Sannatin żminijiet 'il bogħod f'jum Santa Margerita Verġni u Martri.

Drawwa qadima hafna

Sa minn żminijiet l-aktar imbiegħda fir-raħal għoli u mqaċċat ta' Sannat kien hawn imxerrdin diversi kappelli, u fosthom dik ta' Santa Margerita.¹ Kappelli oħra kienu waħda tas-Salib, oħra ta' Santa Barbra, mibnija mill-familja de Nasis, oħra tal-Madonna fil-ħâra ta' Mgarr ix-Xini u oħra ta' Sant'Elena.

Issa fil-Viżta Pastoral li l-Viżitatur Apostoliku Pietru Duzzina għamel f'Għawdex fi **Frar tas-sena 1575** ħalla deskrizzjoni interessanti u dettaljata tal-kappella ta' Santa Margerita f'Sannat. Dak li jinteressana għal dan l-artiklu huwa fejn Mons. Duzzina jsemmi l-għotja tal-qamħ. Din qiegħda fit-tieni obbligazzjoni. Fil-Viżta naqraw: *Et eadem die distribuere pauperibus certamen quantitatem panis*, jiġifieri f'dak l-istess jum (immela f'jum il-festa), jieħu ħsieb li titqassam kwantità biżżejjed ta' ħobż lill-foqra.²

Dan huwa għalhekk l-egdem dokument sa issa li jikkonferma dwar it-tqassim tal-ħobż lill-foqra f'raħalna. Immela missirijietna s-Sannatin f'jum il-festa ta' Santa Margerita kienu jferriju l-foqra ta' raħalhom u aktarx oħrajn li kienu jmorru hemm nhar l-20 ta' Lulju, jum Santa Margerita, billi jagħtuhom il-ħobż b'xejn. Immela ifraħ u ferraħ.

Din l-għotja b'xejn lill-foqra tar-raħal ma kinitx tikkonsisti biss f'qamħ biex imbagħad isir dqiq, imma fi kwalunkwe oġġetti oħra solidi jew likwidi għall-ikel. Hekk immela fil-festi kienu jitqassmu ħobż, inbid, lewż, tin imqaddes u anke żbib, dejjem skond id-dispożizzjoni mħollija fit-testment. Dan il-ġest ta' tqassim lill-foqra kien jissejjaħ **ŻERDA**.³ Il-professur Aquilina fid-dizzjunarju tiegħu jagħti tifsira u l-etimoloġija ta' din il-kelma li l-għerūq tagħha ġejjin mill-Għarbi. L-istess, il-professur G. Wettinger lill-kelma żerd ifissirha hekk: wieħed jiekol bil-għaġla, jaħtaf xi haġa. Eżempju klassiku ta' dan huwa l-mod ta' kif jiekol min ikun bil-ġuħ.

Iż-żerda li l-poplu Sannati kien jagħmel f'jum il-festa tkompla. Tant li fis-sena **1615** l-isqof B. Cagliaris għamel viżta pastorali oħra f'raħalna. F'din il-viżta nsibu miktub li l-knisja (ta' Santa Margerita) tippossiedi għalq ta' 3 itmiem raba' li jġibu renta ta' Lm5. Fil-festa barra l-quddiesa kienu jqassmu 8 itmiem qamħ f'ħobż, però ordna li jitqassmu biss erba' u l-bqija jinżammu biex tiġi rranġata l-knisja.⁴

¹ G. Farrugia, *Għawdex bil-Ġrajja tiegħu*, (Għawdex 1953) 27.

² G. Bezzina, *Sannat fi ġrajjet Għawdex*, (Għawdex 1989) 90.

³ V.J. Galea, Kien hemm żerda nhar Santa Marija fil-Katidral? (=Aurora 1993).

⁴ A. Bajada, *Sannat 1868-1968*. (Gozo 1968) ippubblikat fl-okkażjoni ta' eġġluq il-mitt sena tat-tieni konsagrazzjoni tal-knisja.

Din id-drawwa hekk għażiża komplet tiġi pprattikata minn missirijietna sena waħda wara l-oħra. Tant li fl-viżta pastorali ta' l-Isqof Rull tas-sena 1760, dan wera x-xewqa biex id-drawwa qaddisa tat-tqassim tal-qamh lill-foqra tkompli. L-isqof Rull għamel dan għaliex nofs il-qamh kien qed imur biex tinbena l-knisja ta' raħalna.

Għaliex il-qamh?

Hawnhekk nisthajjel li xi hadd qed josserva: Imma għaliex fil-viżti pastorali li saru f'raħalna matul il-medda taż-zmien fiż-żerda jissemma biss u dejjem il-qamh? Qatt ma jissemma xi nbid, jew żejt jew tin. Raġuni għaliex fil-viżta ma tingħatax. Imma jien se nipprova nagħti r-raġuni għaliex jissemma biss il-qamh. U dan jista' joħroġ anke mill-kelma tar-raħal SANNAT.

Bosta huma l-kittieba⁵ li taw it-tifsiriet tagħhom għall-kelma Sannat u kważi kollha jaqblu bil-kelma sined jew sinet. Joe Zammit Ciantar li twieled hawn f'Sannat wara li għamel studju l-aktar dettaljat u etimoloġiku tal-kelma Sannat, ikkonkluda li din il-kelma tfigher għenb ta' għolja, ftiit li xejn wieqaf, għall-kenn tar-riħ, imma mtarrġa u mqassam f'raba' xi ftiit imżerżaq.⁶

Din id-deskrizzjoni tiġi kkonfermata meta wieħed imur ta' Ċenċ u jibqa' sejjer sa hdejn Wied Sabbar liema wied jispiċċa fil-Kantra ta' Mgarr ix-Xini u jara quddiemu bosta għelieqi mtarrġin fuq xulxin. Dan huwa s-Sined. Issa l-bdiewa tagħna kemm għaliex ma hemmx ilma fis-sajf, ir-raba' ma tantx huwa għammieli u fuq kolloxx diffiċli ħafna biex iġġorr il-prodotti tar-raba', dawn kienu jiżirgħu l-qamh. U dan għadu jsir sal-lum. Immela kien faċli li f'raħalna jsib l-qamh biex parti minnu jmur għaž-żerda fil-festa tagħna.

L-arma ta' raħalna

Jien naħseb ukoll li anke l-istess arma ta' raħalna tkompli ssaħħaħ it-teorija tal-qamh fil-festa. L-arma tikkonsisti f'qatta' tal-qamh wieqfa u fuqha żewġt imnieġel.⁷ Issa l-armi l-oħra t'Għawdex aktar li kollha għandhom x'jaqsmu ma' xi grajja, drawwa jew oġġett uniku fir-raħal. Eżempju dik ta' Għajnsielem jidher li fiha ilma ġieri; dik ta' l-Għarb fiha torri li jfisser xi hadd li jgħasses fi truf, dan għaliex ir-raħal ta' l-Għarb qiegħed fil-Punent t'Għawdex, dik ta' l-Għasri fiha tliet sigar taż-żebbuġ, għaliex aktarx li hemm kien hemm xi magħsar.⁸

Hekk ukoll l-arma ta' raħalna Sannat. Billi l-prodott prinċipali tal-bdiewa tagħna kien il-qamh, xgħir u maħlut, allura din il-partikularità distintiva ta' raħalna dehret fl-istess arma.

⁵ E. Serracino-Inglott, *Il-Miklem Malti Vol VIII* (Malta 1984) ara Sannat.

D. G. Bellanti, *Why Malta Why Għawdex*, (Gozo 1964) 81.

⁶ J. Zammit Ciantar, The toponym Sannat, in *Onoma*. Bibliographic and information bulletin 26 (1982) 195-203.

⁷ Jiena personalment nafha b'mingel wieħed, u dan l-istess mingel qiegħed marbut mal-qatta' nfisha tal-qamh.

⁸ G. Bezzina, *Gozo a historical glimpse* (= *Gaulitana* 6) Valletta 88.

Margaritae. Ecclia sub vocabulo S. Margaritae sita in għta ¹⁵⁷⁵ ~~1575~~
 dia, caret portis liquas, et ornamenti, atq est hinc
 clausa muro, non habet dictionem, sed Ulichad Darr =
 Jazimey, qui uti Procurator S. Eccliae possidet duas ^{terras} ~~terras~~
 hoc terreni relictoy hinc Eccliae ad hunc effectum tenentur
 celebrari facere missam unam in festo S. Marthae
 et ead. die distribuere pauperibus certam quantitatem
panis, ac reficere necessario in Ecclia, cui oneri satisfactio ^{complet}
 esse dicitur. Dicitur mandatum eund. obligatum ^{complet}
 facere portis liquas tertia missam sub pascua ^{complet}
 onum, et ulterius obligationem persolvere in Ecclia ^{complet}
 donec porta appropita fuerit.

Deskrizzjoni tal-Viżta Pastorali tas-sena 1575. Il-kliem bis-sinjal tahtu jtkellem mit-tqassim tal-hobż lill-fqar

F'dawk iż-żminijiet iż-żara' kien jinhasad bil-mingel; allura anke dak l-istrument sab postu fl-arma ta' raħalna Sannat. Din l-arma għalhekk trid tghidilna li fi żmien l-ħsad l-Għawdxin kienu jħarsu lejn dan ir-raħal għall-hobżna tagħhom ta' kuljum. U biex ikollok il-hobż qabel trid il-qamħ. Anke l-motto li hemm fl-arma **ix-Xogħol Qabel Kollox** ikompli jikkonferma ż-żerda f'raħalna. Halli ngħid għaliex. L-akbar u għigħ ta' ras li kien jaqbd u l-bidwi kien meta jasal żmien il-ħsad. Dan kien ifisser tbatija qalila fix-xemx tiżreġ ta' Gunju għax hemm il-ħsad.

Imbagħad wara li jorbot f'qatt igorru għal fuq l-andar biex jidred il-qamħ. Izda qabel jibda l-proċess tad-dris, l-istess bidwi kien jaqta' l-qamħ kważi ma' ras l-izbula u jkollu l-qasbija. Imbagħad jibda d-dris, jigifieri waqt ix-xemx ta' nofs in-nhar il-povru bidwi kont tarah idawwar il-bhima fuq l-andar. Meta kien jara li l-qamħ ħareġ mill-izbula, il-bidwi kien jistenna b'ħerqa ż-żiffa ħalli jderri l-qamħ u hekk jagħzlu mill-karfa. Wara l-bidwi jibda jagħrbel il-qamħ sakemm inadddu sewwa u jigbru fl-ixkejjer biex jieħdu d-dar ferħan. Dan il-proċess kollu kien jimplika l-bdiewa tagħha lejl u nhar, għaliex anke bil-lejl kienu jorqdu fuq l-andar biex ħadd ma jersaq u jisraq il-qamħ. Minn hawn jidher kemm kien jitlob xogħol u tbatija lill-bidwi tagħna biex ikollu l-qamħ id-dar. Immela l-motto ta' l-arma dwar ix-xogħol jikkonferma l-qamħ f'raħalna.

Minn dan għalhekk jidher ċar li ma kinitx xi diffikultà li ma tista' tintrebaħ meta l-kappillani bil-għajnuna ġeneruża ta' missirijietna s-Sannatin kienu jigbru l-qamħ, 8 itmiem biex iqassmuh lill-foqra. Tkun ħaġa sabiħa ħafna biex f'jum il-ġenerożità niftakru **fiż-żerda** lil dawk inqas ixxurtjati minna. Għaliex "min jagħti hu aktar hieni minn min jieħu" (Atti 20, 35).